

नागपूर जिल्हा कापूस उत्पादक सहकारी सूतगिरणी
मर्यादित, पाटणसावंगी, जिल्हा नागपूर या सूत
गिरणीच्या प्रकल्प अहवालास मान्यता देण्याबाबत.

महाराष्ट्र शासन
सहकार, पणन व वस्त्रोद्योग विभाग,
शासन निर्णय क्रमांक : सूतगि ११०५/६९६०/प्र.क्र.१२३/टेक्स १(अ)
मंत्रालय विस्तार, मुंबई - ४०० ०३२.
दिनांक : ३ फेब्रुवारी, २००६.

पहा :-

- १) शासन निर्णय, सहकार व वस्त्रोद्योग विभाग, क्र.सूतगि ४१९३/प्र.क्र.१०३/टेक्स-१,
दिनांक ६/१०/१९९३.
- २) शासन निर्णय, सहकार व वस्त्रोद्योग विभाग, क्र.सूतगि १२००/प्र.क्र.१५३/टेक्स-१,
दिनांक १३/६/२०००.
- ३) शासन निर्णय, सहकार, पणन व वस्त्रोद्योग विभाग, क्र.सूतगि ११२०००/प्र.क्र.१२५/टेक्स-१,
दिनांक २/८/२००३.
- ४) संचालक, वस्त्रोद्योग, महाराष्ट्र राज्य, नागपूर यांचे पत्र क्रमांक : कार्यासन -
६(१)/सूतगि/१०७७०/२००५, दिनांक १८/११/२००५

प्रस्तावना :-

आठव्या पंचवार्षिक योजना काळात ६० सहकारी सूत गिरण्यांना शासकीय अर्थसहाय्य करण्याचा शासनाने निर्णय घेतलेला आहे. त्यास अनुसरून संदर्भाधीन दिनांक ६/१०/१९९३ च्या शासन निर्णयान्वये नागपूर जिल्हा कापूस उत्पादक सहकारी सूतगिरणी मर्यादित, पाटणसावंगी, जिल्हा नागपूर या सूत गिरणीची आठव्या पंचवार्षिक योजना काळात अर्थसहाय्यासाठी निवड करण्यात आली आहे. सूत गिरणीने महाराष्ट्र राज्य सहकारी वस्त्रोद्योग महासंघ, मुंबई यांचेकडून २५२०० चात्यांचा रुपये ५२९४.०० लाख किंमतीचा प्रकल्प अहवाल तयार करून घेवून तो मंजुरीसाठी वस्त्रोद्योग संचालनालयास सादर केलेला आहे. संचालक, वस्त्रोद्योग संचालनालय, महाराष्ट्र राज्य, नागपूर यांनी संदर्भाधीन दिनांक १८/११/२००५ च्या पत्रान्वये सदर प्रकल्प अहवाल सुकाणू समितीच्या मंजुरीसाठी शासनास सादर केलेला आहे.

सुकाणू समितीने दिनांक १३/१२/२००५ रोजी झालेल्या बैठकीत, सूत गिरणीने प्रकल्प अहवालात दर्शविलेल्या किंमतीबाबत चर्चा करून या सूत गिरणीचा रुपये ५२९४.०० लाखाचा प्रकल्प अहवाल हा, शासनाने दिनांक २/८/२००३ च्या शासन निर्णयान्वये मंजूर केलेल्या मॉडेल प्रकल्प अहवाल किंमतीपेक्षा (रुपये ५३.०० कोटी) कमी असल्याने, त्या किंमतीस मान्यता देण्याचा निर्णय घेतला. त्यानुसार या सूत गिरणीच्या रुपये ५२९४.०० लाखाच्या प्रकल्प अहवाल किंमतीस मंजुरी देण्याचा प्रस्ताव शासनाच्या विचाराधीन होता.

शासन निर्णय :-

शासन आता, नागपूर जिल्हा कापूस उत्पादक सहकारी सूतगिरणी मर्यादित, पाटणसावंगी, जिल्हा नागपूर या आठव्या पंचवार्षिक योजना काळातील शासकीय अर्थसहाय्य करण्यात येत असलेल्या सूत गिरणीच्या २५२०० चात्यांच्या रुपये ५२९४.०० लाख इतक्या प्रकल्प किंमतीस मान्यता देत आहे.

२. शासनाच्या प्रचलित धोरणानुसार प्रकल्पाचा वित्तीय आकृतीबंध १:१ या प्रमाणात भागभांडवल व कर्ज असा राहील. सूत गिरणीचे सभासद भागभांडवल व शासकीय भागभांडवल याचे प्रमाण १:९ असे राहील. त्यानुसार पुढीलप्रमाणे निधीची उपलब्धता करावयाची आहे :-

| | (रुपये लाखांत) |
|--|-----------------|
| अ) सभासद भागभांडवल | २६४.७० |
| ब) शासकीय भागभांडवल | २३८२.३० |
| क) दीर्घ मुदत कर्ज (वित्तीय संस्थांकडून) | <u>२६४७.००</u> |
| एकूण..... | ५२९४.०० |

३. प्रकल्प पूर्ण करण्यासाठी मंजूर प्रकल्प किंमतीपेक्षा जास्त रक्कम लागल्यास सदरची जास्तीची रक्कम सूत गिरणीने स्वबळावर उभी करावयाची आहे. शासन त्या खर्चास मान्यता देणार नाही.

४. या सूत गिरणीच्या प्रकल्प किंमतीस मान्यता देण्यात येत असली तरी प्रकल्पाच्या उभारणीसाठी करावयाच्या खर्चास उदा. इमारत बांधकाम, यंत्रसामुग्री खरेदी इत्यादीसाठी संबंधित संनियंत्रण समितीची पूर्वमंजूरी घेणे आवश्यक आहे.

महाराष्ट्राचे राज्यपाल यांच्या आदेशानुसार व नावाने,

(स.दि.खरात)
कार्यासन अधिकारी, महाराष्ट्र शासन,
सहकार, पणन व वस्त्रोद्योग विभाग

प्रति,

- १) सहकार आयुक्त व निबंधक, सहकारी संस्था, महाराष्ट्र राज्य, नागपूर
- २) संचालक, वस्त्रोद्योग, महाराष्ट्र राज्य, नागपूर
- ३) प्रादेशिक उपसंचालक, वस्त्रोद्योग, नागपूर
- ४) वित्त विभाग, मंत्रालय, मुंबई - ३२
- ५) नियोजन विभाग, मंत्रालय, मुंबई-३२
- ६) कार्यकारी संचालक, महाराष्ट्र राज्य सहकारी वस्त्रोद्योग महासंघ म., मुंबई-१
- ७) अध्यक्ष, नागपूर जिल्हा कापूस उत्पादक सहकारी सूतगिरणी मर्यादित, पाटणसावंगी, जिल्हा नागपूर
- ८) निवड नस्ती.